



امرجلیل

(پیدائش: ۸ نومبر ۱۹۳۶ء)

امرجلیل کا اصل نام قاضی عبدالجلیل ہے۔ وہ سندھ کے شہر روہڑی میں پیدا ہوئے۔ ابتدائی تعلیم کراچی اور پھر نواب شاہ سے لی۔ اے کا امتحان پاس کرنے کے بعد کراچی یونیورسٹی سے اکنامکس اور تاریخ کے مضامین میں ماسٹرز کیے۔ سندھی اور انگریزی زبان میں افسانے، ڈرامے، مضامین اور کالم لکھ کر شہرت حاصل کی۔ اب تک ان کی بیس کتابیں شائع ہو چکی ہیں۔

امرجلیل نے اپنی کہانیوں میں معاشرتی ناہمواریوں کی نشان دہی کی ہے۔ انھوں نے زمینداروں، وڈیروں اور جھلی پھروں کو افسانوی انداز میں پیش کیا۔ امرجلیل نے ہمیشہ جمہوریت کے حق میں اور آمریت کے خلاف لکھا۔ سندھی زبان میں ان کے متعدد ناول اور افسانے چھپ چکے ہیں۔ ان کی تحریروں کے تراجم مختلف زبانوں میں کیے گئے ہیں۔

ان کے افسانوی مجموعوں میں ”دل جی دنیا“، ”جد من مان نہ ہوندس“، ”تاریخ کا کفن“ وغیرہ شامل ہیں۔ وہ بہت سے پاکستانی اور عالمی اعزازات اپنے نام کر چکے ہیں جن میں پرائیڈ آف پرفارمنس ایوارڈ اور کمال فن ایوارڈ شامل ہیں۔

امرجلیل کو بچپن ہی سے لکھنے لکھانے کا شوق تھا۔ انھوں نے پہلی کتاب اس وقت لکھی جب ان کی عمر فقط دس سال تھی۔ اس کے علاوہ انھیں کرکٹ کھیلنے کا بڑا شوق تھا۔ چنانچہ وہ ایک عرصہ تک مقامی سطح پر فرسٹ کلاس کرکٹ میں بطور بیٹس مین اور وکٹ کیپر کھیلتے رہے۔

امرجلیل نے اپنی پیشہ ورانہ زندگی کا آغاز ریڈیو پاکستان کراچی سے کیا جہاں سے ان کا تبادلہ اسلام آباد ہو گیا۔ اسلام آباد میں انھوں نے ملازمت کے علاوہ مختلف تعلیمی اداروں میں کام کیا۔ ریٹائرمنٹ کے بعد مستقل طور پر کراچی شفٹ ہو گئے مگر پڑھنے لکھنے کا شوق بدستور جاری رہا۔

امرجلیل نہایت مخفی شخص ہیں۔ انھوں نے اپنی ضعیف العمری کا کبھی خیال نہیں کیا اور آج کل بھی پاکستان کے مختلف اخباروں بالخصوص ”ڈان“ اور ”دی نیشن“ میں حالات حاضرہ پر کالم لکھتے ہیں، اس کے علاوہ سندھ ٹیلی ویژن پر بطور ایئر پرسن بھی کام کرتے ہیں۔ شامل نصاب افسانہ ”تاریخ کا کفن“ میں امرجلیل نے سماج میں پائی جانے والی طبقاتی تقسیم کا نقشہ کھینچا ہے۔

یہ افسانہ سندھی زبان سے اردو میں ترجمہ ہوا ہے۔ اس کے مترجم نگر چناسندھ کے ممتاز دانش ور، شاعر، ترقی پسند ادیب اور باکمال ترجمہ نگار ہیں انھوں نے اردو، پشتو، سرائیکی اور سندھی ادب کے شہ پارے ترجمہ کر کے قارئین تک پہنچائے ہیں۔

تاریخ کا کفن

تدریسی مقاصد:

- طلبہ کو فنِ افسانہ نگاری اور فنِ ترجمہ نگاری سے آگاہ کرنا۔
- طلبہ کو امر جلیل کی علمی، ادبی اور صحافتی خدمات بالخصوص سندھی ادب سے روشناس کرانا۔
- طلبہ پر طبقاتی نظام کی بد صورتی کو آشکار کرنا۔
- طلبہ کے دلوں میں افلاس اور غربت کے مارے لوگوں کی مدد اور احترام کرنے کا جذبہ پیدا کرنا۔
- طلبہ کو باور کرنا کہ علاقائی ادب کے مطالعہ سے قومی وحدت کو استحکام اور پاکستانی ثقافت میں دل کشی پیدا ہوتی ہے۔

عید نماز شروع ہونے سے کچھ دیر پہلے ایک کالا کلوٹا شیدی، جس کے بال خشک، آنکھیں بنجر، بدن نحیف و زار اور جس نے کپڑوں کے نام پر چھینٹے پہنے ہوئے تھے، وہ نمازیوں کی آخری صف سے اٹھ کھڑا ہوا۔ وہ ادھیڑ عمر کا طویل قامت شخص تھا۔ اس کے کندھے صلیب کی طرح سیدھے اور سینہ چوڑا تھا۔ اس کی پشت زندگی کا بوجھ اٹھاتے، برداشت کرتے کمان بن چکی تھی۔ اس نے لمبی سانس کھینچ کر ایک اُڑتی نگاہ عید گاہ پر ڈالی۔

پوری عید گاہ کراچی کے بھانت بھانت کے لوگوں سے اُٹی پڑی تھی۔ قطاریں شمار سے باہر، نمازی بے انداز! کچھ کے کپڑوں کے جوڑے نئے، کچھ کے دُھلے ہوئے، کچھ کے اُبلے رنگ اتنے سارے کہ جیسے آسمان سے رنگوں کی دھنک زمین پر اُتر آئی ہو۔ عید نماز شروع ہونے میں چند لمحات باقی تھے۔ مولوی صاحب بے حد عقیدت اور بڑے جوش و خروش کے ساتھ تاریخِ اسلامی کے اوراق پلٹ رہے تھے۔ وہ کبھی ہانپیں اور پراٹھا کرتو کبھی نیچے کر کے، آواز کے زیرِ دم کے ساتھ، کبھی سیدھے سُنداؤ تو کبھی سُتر میں بولتے ہوئے، لوگوں کے جذبہ ایمانی کو بیدار کرنے کی کوشش کر رہے تھے۔ لوگ مؤدب بیٹھے ہوئے تھے اور دورانِ وعظ کبھی کبھار اوجھ بھی لیتے تھے۔ ان کی نگاہیں اپنے اپنے مُصلّوں کے آگے رکھے جوتوں پر تھیں۔ کچھ جوتے نئے، کچھ پرانے اور پھٹے ہوئے تھے۔ بوٹوں، سلپروں، سینڈلوں اور چپلوں کے تلوے تلووں سے ملے ہوئے تھے اور جائے سجدہ سے اُنچ بھر دُور رکھے ہوئے تھے۔ جو نمازی اپنے ساتھ سچے سنورے بچے لے آئے تھے، ان کی ایک آنکھ جوتوں میں تو ایک بچوں میں گڑی ہوئی تھی۔ صحت مند مولوی صاحب، صحت مند آواز میں وعظ کر رہے تھے اور لوگوں کو اللہ تعالیٰ کے رحم و کرم کے بجائے اللہ تعالیٰ کے قہر اور عذابِ قبر کی باتیں بتاتا کر ڈرا رہے تھے۔ یوں لگ رہا تھا کہ جوشِ ایمانی میں لاؤڈ سپیکر بھاڑ ڈالیں گے۔

”اُبے بیٹھ جا!“ کنگال جسم کے ایک دُبلے پتلے شخص نے شیدی کا بازو پکڑتے ہوئے کہا، ”کھڑے کیوں ہو؟ بندر یا بھاگ گئی ہے کیا؟“ شیدی نے اسے کوئی جواب نہ دیا۔ وہ جھٹکا دے کر، بازو چھڑا کر پچھلی صف سے نکل کر اگلی صف میں کھڑا ہو گیا۔

”اے! دُور کریا اپنے توے جیسے پاؤں۔ شیدی کو کہنی مارتے ہوئے ایک چڑیا جتنے نوجوان نے کہا: ”آدمی ہو کر تار کول!“ شیدی نے اسے کوئی جواب نہیں دیا اور نہ ہی گردن موڑ کر اس کی طرف دیکھا۔ وہ اس قطار سے نکل کر اگلی قطار میں کھڑا ہو گیا۔

”ادھو۔۔۔ بڑے احمق ہو تم بھی۔“ اُجلے سفید کپڑوں والے ایک شخص نے غصے میں شیدی کی طرف دیکھتے ہوئے کہا: ”شرم نہیں آئی میرے کورے پا جاے کے پانچے پر پاؤں رکھتے ہوئے۔“

شیدی کی اُداس آنکھوں میں پراسرار روشنی ابھرا آئی تھی۔ اس نے اس پھرے ہوئے شخص کے جملے کو معنا اُن معنا کر دیا۔ وہ قدم بڑھا کر اگلی قطار میں جا کھڑا ہوا۔

”خبردار!“ فرشتوں جیسے ایک شخص نے شیدی کی ٹانگ کی چمکی کاٹتے ہوئے کہا: ”لَا حَوْلَ وَلَا قُوَّةَ! میرا دعویٰ کا مصلیٰ میل کر دیا۔ آدمی ہو کر ابن ابلیس!“

شیدی نے چمکی کی پروا نہیں کی اور نہ ہی فرشتوں ایسے شخص کے جملے کی۔ اس کی اداس آنکھوں میں پراسرار روشنی بڑھتی چلی گئی۔ وہ قدم بڑھا کر اگلی قطار میں جا کر کھڑا ہو گیا۔

”ارے ادبن انس!“ ایک نوجوان، جس نے بڑی محنت اور جفاکشی کے بعد اپنی چمکتی پیشانی پر بال سوار کھے تھے، نے شیدی کو حقارت آمیز لہجہ میں کہا: ”چڑیا گھر سے پنجرہ توڑ کر بھاگے ہو کیا؟“

قریب بیٹھے کچھ ایکٹر چھاپ نوجوانوں نے قہقہہ لگایا۔ ایک بھیگتے نوجوان نے اداکاروں جیسے لہجے میں کہا: ”لگتا ہے کہ افریقہ سے ہجرت کر کے آیا ہے۔“

ایکٹر چھاپ نوجوانوں کی ٹولی نے قہقہہ لگایا۔

ایک ادھیڑ عمر شخص، جو اوگھ رہا تھا، قہقہہ سن کر بیدار ہو گیا۔ اس نے گھٹنوں سے سر نکال کر نوجوانوں کی طرف دیکھتے ہوئے کہا: ”اے لڑکوں! تیس مار خانی مت دکھاؤ، وعظ سننے دو۔“

”چپ کر، ابائیل کے بچے!“ ایک نوجوان نے فی البدیہہ جواب دیا۔ وہ شخص اُترا ہوا چہرہ لے کر بیٹھ گیا۔

اس دوران شیدی وہ قطار چھوڑ کر اگلی قطار میں جا کھڑا ہوا۔

”ارے ادھر آگے کہاں آرہے ہو؟“ چار پانچ آدمیوں نے اسے روک لیا۔ انھوں نے اس کے پھٹے پرانے کپڑوں اور ناتواں بدن کو دیکھ کر کہا: ”یہاں شیرینی بٹ رہی ہے کیا؟“

شیدی نے کوئی جواب نہیں دیا۔ اس کی آنکھیں اگلی قطار پر گڑی ہوئی تھیں۔

”پیچھے جاؤ، اے تُوے کے بھائی! پیچھے جاؤ۔“

”دُور ہو۔“

”بھاگ جاؤ۔“

”خبردار جو آگے آئے!“

شیدی نے انھیں جواب نہیں دیا، نہ ہی گردن موڑ کر ان کی طرف دیکھا۔ پراسرار روشنی واضح طور پر اس کی آنکھوں میں چمک رہی تھی۔ وہ آگے بڑھ گیا۔ وہ قدم اٹھاتا، چھلانگیں مارتا، نمازیوں کی دو چار قطاریں بھلا لگ گیا۔ لوگوں میں کھلبلی مچ گئی۔ جو اونگھ رہے تھے وہ بیدار ہو کر بیٹھ گئے۔ جو بیدار تھے اور کانوں سے وعظ سن رہے تھے اور آنکھوں سے اپنے بھوتوں اور بچوں کی نگہداشت کر رہے تھے، وہ شتر مرغ کی طرح گردنیں پھیر کر شیدی کی طرف دیکھنے لگے۔ انھوں نے جب شور مٹانا جھپٹ کر اپنے اپنے بھوتے اٹھالیے اور بچوں کو کھینچ کر گود میں بٹھا لیا۔ کچھ پر حشمت، بہادر روں اور بڑروں نے شیدی کو قابو میں کر لیا۔

”پکڑنا۔“

”مت چھوڑنا۔“

”خوب مرمت کرنا۔“

شور و غل بڑھ گیا۔ مولوی صاحب نے وعظ بند کر دیا اور منبر کے سب سے اونچے زینے پر چڑھ کر تماشہ دیکھنے لگے۔ تمام مخلوق کا دھیان شیدی کی طرف ہو گیا۔

کئی انواع کے لوگ، کئی اقسام کے لہجے، بھانت بھانت کی بولیاں۔۔۔ لیکن مفہوم سب کا ایک جیسا۔۔۔

”چور ہے۔“

”چور نہیں ہے، جیب کتر ہے۔“

”برابر، برابر۔“

”ضرور کسی مومن کی جیب خالی کر لی ہوگی۔“

”شکل سے ہی چور کا پتہ دکھائی پڑتا ہے۔“

”بھوتوں کا چور ہے۔“

”قابو کرنا۔“

”پکڑنا۔“

”بھاگنے مت دینا۔“

”جلدی کرنا۔“

”چور ہے۔“

”جیب کتر ہے۔“

”بد معاش ہے۔“

”غفہا ہے۔“

ایک شخص ہجوم سے راستہ بناتا، ہلہ بولتا، آگے بڑھ آیا۔ اس کے ہونٹ پتکے اور خشک، آنکھیں بے رونق اور بال اُجڑے ہوئے تھے۔ اس نے لوگوں سے بلند آواز میں کہا: ”میں اسے اچھی طرح جانتا ہوں۔ یہ چور نہیں نہ ہی جیب کتر اور نہ ہی لفظ نگاہے۔ یہ صرف شیدی ہے۔“ جس نیک بندے کا ہاتھ شیدی کی گردن میں تھا، اس نے ایک نگاہ میں نو وار کا جائزہ لیتے ہوئے طنزیہ انداز میں پوچھا: ”اور تم کون ہو؟“ اس نے جواب دیا: ”میں ماموں خاں موچی ہوں۔“

”بھاگ جا، موچی! کوجا کر پیٹھے پرانے بھتوں کی مرمت کر۔“ نیک صورت اور نیک سیرت شخص نے کہا: ”ہم خود ہی اس کی خبر لیں گے۔“ ماموں خاں موچی دھکے ٹھٹھے کھا کر منظر سے غائب ہو گیا۔

اور پھر بڑی دیر تک بلند آواز میں جملے ایک دوسرے سے اُلجھتے رہے۔۔۔

”مارو، مارو۔“

”ٹھکانی اچھی طرح کرو۔“

”پہلے اس کی تلاشی لو۔“

”نماز میں رخصت مت ڈالو۔“

”درخت سے باندھ دو۔“

”نماز کے بعد منہ کالا کر کے، گدھے پر بٹھا کر اس کا جلوس نکالا جائے گا۔“

”ٹھیک ہے، یہ بہت بڑا اور اہم مسئلہ ہے۔“

”اس کے منہ پر کالک کے بجائے پونے کی سفیدی پھیریں گے۔“

”ہرگز نہیں، چور کا منہ ہمیشہ کالا ہوتا ہے۔“

”اس مسئلہ پر لوگوں سے ووٹ لیا جائے۔“

”ووٹ لینے کا وقت نہیں ہے۔“

لوگ آپس میں بحث مباحثہ کرنے لگے۔ وہ ایک دوسرے سے لڑنے مرنے کے لیے تیار ہو گئے۔ شور و غل بڑھ گیا۔ لوگ شیدی کے حشر کے متعلق کسی ایک فیصلہ پر نہیں پہنچ سکے۔

پہلی قطار میں ملک کی نامی گرامی اور جانی پہچانی شخصیت، ہر دل عزیز، مشہور و معروف جناب محمود صاحب موجود تھے۔ لوگوں کو محمود صاحب کی حفاظت کی فکر لاحق ہو گئی۔ وہ محمود صاحب کے لیے پریشان ہونے لگے۔ ہجوم میں سے کسی نے بلند آواز، چیختے ہوئے کہا: ”کالا شیدی پہلی قطار کی طرف بڑھ رہا ہے۔ یہ بد بخت ضرور کسی دشمن ملک کا ایجنٹ ہے، اور محمود صاحب کو قتل کرنے کے لیے بھیجا گیا ہے۔“ اس نئے انکشاف پر لوگ حواس باختہ ہو گئے۔

اچانک شیدی نے چھلانگ لگائی۔ وہ چپیتے کی طرح چھال (چھلانگ) مارتا، بڑے بڑے ڈگ بھرتا، لوگوں، مصلوں، بھتوں اور چپلوں کی کئی قطاریں پھلانگ گیا۔

پہلی صف میں محمود کے ساتھ شہر کے لائق افسران، صنعت کار، تاجر اور بینکر کندھے سے کندھا ملا کر بیٹھے ہوئے تھے۔ وہ گردنیں جھکائے اور دوڑاؤ بیٹھے ہوئے تھے اور اخباری فوٹو گرافروں سے تصاویر کھنچوا رہے تھے۔ پہلی صف کے عین عقب میں، محمود صاحب کی حفاظت کے لیے سادہ کپڑوں میں حفاظتی عملہ کے مستعد اور طاقت ور ارکان بیٹھے ہوئے تھے۔ وہ بہ ظاہر نماز پڑھنے اور اللہ کی عظمت کے سامنے سر بہ سجود ہونے آئے تھے، لیکن دراصل وہ محمود صاحب کی حفاظت کے لیے وہاں موجود تھے، اور نئی صورت حال کے باعث چوکس ہو رہے تھے۔ ان کے نیپوں میں خطرناک اسلحہ چھپا ہوا تھا، اس لیے وہ بیٹھنے میں دشواری محسوس کر رہے تھے۔

شیدی جب اچھلتا، چھلانگیں مارتا، دوسری صف پھلانگ کر پہلی صف کی طرف بڑھنے لگا، تب اسے حفاظتی عملہ کے عقابوں نے جھپٹ کر قابو کر لیا۔ وہ پلک جھپکنے میں ہی اسے لائیں، ٹھنڈے، منگے اور گھونے مارتے، عید گاہ سے باہر لے گئے جیسے کچھ ہوائی نہیں تھا۔ لاؤڈ سپیکروں سے مولوی صاحب کی آواز گونجنے لگی۔ وہ دونوں ہاتھ عرش کی طرف اٹھا کر، عاجزی، انکساری کے ساتھ اور مترنم انداز میں اللہ تعالیٰ سے محمود صاحب کی درازی عمر کی دعا مانگنے لگے۔

لوگوں کا خیال بدل گیا۔ وہ شیدی کو بھول کر پہلے محمود صاحب کی طویل عمر کی دعائیں اور پھر وعظ سننے لگے۔ انھوں نے اپنے نئے پرانے بوٹ اور چمپل سجدہ گاہ سے انج بھری دوری پر رکھے تھے۔

عید گاہ سے باہر ایک علیحدہ جگہ میں حفاظتی عملہ کے ایک بڑے افسر نے بید کی چھڑی کے پے در پے دار کرتے ہوئے شیدی سے پوچھا، ”بتاؤ، جواب دو۔ تم کس نیت سے پہلی صف کی طرف بڑھ رہے تھے؟“

منگوں، گھونٹوں اور تھپڑوں کے سبب شیدی کا پورا چہرہ خنم خون ہو گیا تھا۔ اس کا منہ خون سے بھرا ہوا تھا۔ وہ کوئی بھی جواب نہ دے سکا۔ ”جواب دو۔“ پھر لائیں اور منگے، چہرے پر گھونٹے اور پنڈلیوں پر لانگ بوتلوں کی ٹھوکریں لگیں، ”جواب دو، کس کے ایجنٹ ہو؟ کس نیت سے آگے بڑھ رہے تھے؟“

شیدی کی ناک سے خون کے ریلے بہنے لگے۔ پیٹ اور کوکھ اور پسلیوں پر لائیں پڑنے کے باعث اس کا جوڑ جوڑ اکھڑ گیا۔ اس کی آنکھوں کے آگے اندھیرا چھا گیا۔

”پہلی قطار کی طرف کیوں اور کس نیت سے بڑھ رہے تھے؟“ عمل دار نے اسے پیٹ پر لات اور گردن پر مٹکا مارتے ہوئے پوچھا، ”جواب دو، کس ارادے سے پہلی صف کی طرف بڑھ رہے تھے؟“

شیدی نے خون کی لمبی کر کے، منہ کو پھٹی قمیص کے بازو سے پونچھ لیا۔ اس کے کٹے پھٹے ہونٹ کا نچنے لگے۔ اس نے کمزور آواز میں کہا: ”میں پہلی صف میں کھڑا ہو کر نماز پڑھوں گا۔“

حفاظتی عملہ کے چاقو بند جوان شیدی کا جواب سن کر کچھ کچھ پریشان ہو گئے۔ پھر، اس کے خراب حال اور سادہ شکل و صورت دیکھ کر قہقہہ لگانے لگے۔ کسی نے کہا: ”ارے! تم پہلی قطار میں کھڑے ہو کر نماز پڑھو گے؟“

ان میں سے ایک نے زوردار مٹکا شیدی کی پیشانی پر ناک کے قریب جمایا اور کہا: ”تم جھوٹ بولتے ہو۔“ پورا ماحول شیدی کی نگاہوں کے سامنے زیر و زبر ہونے لگا۔ اس کی سانس سینہ میں دھڑکنے کے بجائے تڑپنے لگی۔ سانس بند ہونے

گئی۔ ناک، منہ اور کانوں سے خون رستا، بہتا رہا۔ اس نے شکستہ لہجے میں کہا: ”میں پہلی قطار میں کھڑا ہو کر نماز پڑھوں گا۔“
حفاظتی عملہ کے ایک نو مند جوان نے شیدی کے سینے پر گھونے کا ہمر پور وار کیا اور پھر اسے گالی دیتے ہوئے کہا: ”ڈراما کرتے ہو، سو رکے بچے! ہم تمہیں پہچان گئے ہیں۔ تم غیر ملکی ایجنٹ ہو۔“

شیدی نہ ٹکا کھا کر پیچھے ہٹ گیا، جا کر دیوار سے لگا۔

”بتاؤ!“ پھر لاشیاں برسنے لگیں: ”بتاؤ، کس کے ایجنٹ ہو؟“

”میں ایجنٹ نہیں ہوں۔“ شیدی سمجھنے لگا، اس نے ٹوٹتے بکھرتے ہوئے کہا: ”میں پہلی صف میں کھڑا ہو کر نماز پڑھوں گا۔“
”اے انگور!“ ایک موٹے ٹکڑے اہلکار نے اسے تھپڑ مارتے ہوئے کہا، ”زندگی بھر کبھی آئینہ دیکھا ہے! چلا ہے پتھر پہلی قطار میں نماز پڑھنے!“

شیدی کی سانسوں کا سلسلہ اس کی ناک سے بہتے خون کے سبب ٹوٹنے لگا۔ اس نے کہا: ”میں پہلی قطار میں کھڑا ہو کر نماز پڑھوں گا۔“
”اے اونٹ کے بچے!“ موٹے ٹکڑے عمل دار نے کہا، ”شہر کے معزز لوگ محمود صاحب کے ساتھ نماز پڑھنے کے لیے پہلی صف میں موجود ہیں۔ تم پہلی صف میں کیسے نماز پڑھو گے؟“

شیدی نے خیف آواز میں کہا: ”میں بھی پہلی صف میں محمود صاحب کے ساتھ کھڑا ہو کر نماز پڑھوں گا۔“
حفاظتی عملہ کے تنخواہ داروں نے خوب قہقہے لگائے۔ ایک نے کہا: ”اس کا دماغ ٹھکانے نہیں ہے۔“
”بہرہ پیا ہے۔“ بڑے افسر نے اپنے عملے کو حکم دیتے ہوئے کہا: ”اس سے پوچھو کہ یہ کون ہے اور محمود صاحب کے ساتھ کھڑے ہو کر نماز پڑھنے کا ڈھونگ کیوں کر رہا ہے؟“

پھر جو درگت بنانا ان کے حافظہ میں محفوظ تھا، وہ درگت انھوں نے شیدی کی بنائی۔ لائیں، کئے اور گھونے مار مار کر اسے اُدھنوا کر دیا۔
شیدی فرش گزیں ہو گیا۔ انھوں نے اسے پھر اٹھا کر کھڑا کر دیا۔ اس کے منہ پر پانی کے چھینٹے مار کر اسے ہوش میں لے آئے۔
شیدی نے خون آلود آنکھیں کھول کر حفاظتی عملہ کی طرف دیکھا۔

چاقو بند افسر نے اس کے بالوں کو ٹمشی میں پکڑتے ہوئے کہا: ”بتاؤ، تم کون ہو؟ محمود صاحب کے ساتھ کھڑے ہو کر نماز کیوں پڑھنا چاہتے ہو؟“

شیدی بھجنے لگا۔ ایک لمحہ کے لیے اس کی آنکھوں میں پراسرار روشنی لوٹ آئی۔ اس نے ٹوٹے پھوٹے لہجے میں کہا: ”میں ایاز ہوں۔“
میں ایک ہی صف میں کھڑا ہو کر محمود کے ساتھ نماز پڑھوں گا۔“

(تاریخ کا کفن)

(سندی سے اردو ترجمہ: بنگر چٹا)

مشق

۱۔ مختصر جواب دیں:

- (الف) افسانہ نگار نے شیدی کا تعارف کن الفاظ میں بیان کیا ہے؟
- (ب) عید گاہ کا منظر بیان کریں۔
- (ج) شیدی کی حمایت کس نے کی اور اس پر لوگوں کا رد عمل کیا تھا؟
- (د) پہلی صف میں کون لوگ تشریف فرما تھے؟
- (ه) حقائق عملے نے شیدی کے ساتھ کیسا سلوک کیا؟
- (و) ”میں ایاز ہوں۔ میں ایک ہی صف میں کھڑا ہو کر محمود کے ساتھ نماز پڑھوں گا۔“ یہ جملہ علامہ اقبالؒ کے کس شعر کی طرف اشارہ کرتا ہے؟

(ز) زیر مطالعہ سندھی افسانہ کا ترجمہ اردو زبان میں کس نے کیا؟

۲۔ متن کو مد نظر رکھتے ہوئے مناسب لفظ کی مدد سے خالی جگہ پُر کریں:

- (الف) شیدی کی اُداس آنکھوں میں پُر اسرار — اُبھر آئی تھی۔
- (ب) فرشتوں جیسے ایک شخص نے شیدی کی ٹانگ کی چنگی کاٹے ہوئے کہا، ’لَا حَوْلَ وَلَا قُوَّةَ!‘ میرا — کا مُصلیٰ مِلّا کر دیا۔
- (ج) ماموں خاں موچی دھکے ٹھڈے کھا کر — سے غائب ہو گیا۔
- (د) بد بخت ضرور کسی دشمن ملک کا — ہے اور محمود صاحب کو قتل کرنے کے لیے بھیجا گیا ہے۔
- (ه) پورا ماحول شیدی کی نگاہوں کے سامنے — ہونے لگا۔

۳۔ دی گئی عبارت کو پڑھیں اور پوچھے گئے سوالات کے جوابات دیں۔

عہد حاضر کا انسان انٹرنیٹ، سمارٹ فونز، کمپیوٹر، ٹیلیفون اور لیپ ٹاپ کے ذریعے سے پوری دنیا سے جڑا ہوا ہے۔ دنیا بھر کی معلومات تک اس کی رسائی ممکن ہو چکی ہے۔ وہ پرنٹ میڈیا (Print Media) سے ہاٹ میڈیا (Hot Media) کی طرف رغبت اختیار کر چکا ہے۔ سچ اور جھوٹ سے آلودہ معلومات سوشل میڈیا پر جنگل میں لگی آگ کی طرح پھیل جاتی ہیں۔ اس صورت حال میں معلومات کی حقیقت کو جانچنے کے لیے میڈیا انفارمیشن لٹرسی (MIL) وقت کی اہم ضرورت ہے۔ اس کی مدد سے تنقیدی سوچ کی مہارت کو فروغ دے کر معلومات کی جانچ پڑتال اور اس کا تنقیدی جائزہ لیا جاسکتا ہے۔ اگر ہم اپنے نوجوانوں کی تنقیدی سوچ اور با مقصد زندگی کو فروغ دینے کی خواہش رکھتے ہیں تو ان میں غلط خبروں کے بارے میں شعور بیدار کرنا، جعلی خبروں کو بغیر تصدیق کے پھیلانے سے روکنا ہوگا۔ غلط اطلاعات و معلومات معاشرے کے لیے مضر نتائج کا باعث اور رائے عامہ پر منفی اثر ڈال سکتی ہیں۔ میڈیا انفارمیشن لٹرسی درحقیقت میڈیا اور معلومات تک مؤثر طریقے سے رسائی کا نام ہے۔ اس کے ذریعے معاشرے میں متوقع نقطہ نظر کی حوصلہ افزائی، ثقافتی تفہیم اور احترام کو فروغ دیا جاسکتا ہے۔ یورپی اور دیگر

ترقی یافتہ ممالک میں میڈیا انفارمیشن لٹرسی کو باقاعدہ تعلیمی نصاب میں شامل کیا گیا ہے تاکہ اس بات کا جائزہ لیا جاسکے کہ بچوں میں میڈیا پیغامات کوڈی کوڈی کرنے اور ڈیجیٹل میڈیا کو ابتدائی اور موثر طریقے سے استعمال کرنے کی اہلیت پیدا کی جا چکی ہے۔ ان ممالک میں سکول، کالج اور یونیورسٹی سطح کے نصابیات میں اسے بطور مضمون شامل کرنے کے علاوہ میڈیا انفارمیشن لٹرسی کے متعدد منصوبوں کے ذریعے عام شہریوں کو بہتر انداز میں ڈیجیٹل اور سوشل میڈیا کو استعمال کرنے کے بارے میں آگاہی دی جا رہی ہے۔

سوالات:

- عہد حاضر کا انسان کن نئی ایجادات سے جڑا ہوا ہے؟
- میڈیا انفارمیشن لٹرسی کے بغیر سوشل میڈیا کے منفی پہلو کون کون سے ہیں؟
- ”MIL“ کن انگریزی الفاظ کا مخفف ہے؟
- جعلی خبروں کو پھیلنے سے کیسے روکا جاسکتا ہے؟
- ترقی یافتہ ممالک میں میڈیا انفارمیشن لٹرسی کی کیا صورت حال ہے؟
- اس عبارت کا مناسب عنوان تجویز کریں۔

۴۔ درج ذیل محاورات کو اپنے جملوں میں اس طرح استعمال کریں کہ ان کا مفہوم واضح ہو جائے:

چودہ طبق روشن ہونا، کندھا دینا، دارے نیارے ہونا، ہاتھ پارنا،
مزرہ دو بالا ہونا، بے دم ہو جانا، لبوں پر مسکراہٹ کھیلنا

۵۔ درج ذیل الفاظ پر درست اعراب لگائیں:

صلیب، مصلیٰ، قہقہہ، نشست، ارتکاب

۶۔ سبق ”تاریخ کافن“ کا خلاصہ تحریر کیجیے۔

تلفیص نگاری

کسی عبارت کو کم از کم الفاظ میں اس طرح لکھنا کہ اس عبارت کا تاثر برقرار رہے اور کوئی بات محل نظر نہ ہو، تلفیص نگاری کہلاتی ہے۔ تلفیص اصل عبارت کی عموماً ایک تہائی ہوتی ہے مگر عبارت کے اصل نکات ضرور درج کیے جاتے ہیں۔ تلفیص جامع پیرا گراف کی صورت میں لکھتے ہیں۔ غیر ضروری تراکیب، مترادفات، تشبیہات سے گریز کیا جاتا ہے۔

۷۔ درج ذیل عبارت کی تلفیص لکھیں جو متن کا ایک تہائی ہو، موزوں عنوان بھی تجویز کریں:

درختوں کی بہتات ہوا میں موجود آبی بخارات میں اضافے کا باعث بنتی ہے اور بارش کے ذریعے سے فضائی آلودگی کو کم کرنے میں

اہم کردار انجام دیتی ہے۔ اس کے علاوہ درختوں کی وجہ سے زمینی اور صوتی آلودگی بھی کم ہوتی ہے۔ وہ علاقے جہاں سیم اور تھوڑا زیادہ ہو، وہاں درخت زمین سے پانی جذب کر کے زیر زمین کھاری پانی کی مقدار کو کم کر دیتے ہیں۔ اس طرح پانی کی سطح نیچے چلی جاتی ہے اور زمین قابل کاشت بن جاتی ہے۔ پھل دار درخت اور پھول دار پودے مناظر فطرت کو پرکشش بناتے ہیں۔ سبزہ مال مویشیوں کی خوراک بنتا ہے۔ درختوں کی وجہ سے فرنیچر، ریشم اور گتہ سازی جیسی صنعتیں فروغ پاتی ہیں۔ درخت نہ صرف ہمارے بہترین دوست ہیں بلکہ ان پر جیسے بے شمار پرندے گھونسلے بناتے، پرورش پاتے اور چھپاتے ہیں، اس لیے انھیں بلاوجہ بندھن کی نذر نہیں کرنا چاہیے۔

سرگرمی برائے طلبہ:

- سبق ”تاریخ کا کفن“ کے متن کو غور سے پڑھتے ہوئے متراف الفاظ کی تراکیب کی نشان دہی کریں اور کاپی پر لکھیں۔

برائے اساتذہ کرام:

- اساتذہ معاشرے میں پائی جانے والی طبقاتی تفریق کی نشان دہی کریں۔
- علاقائی ادب کی اہمیت بیان کریں اور اس کی نمایاں خصوصیات بتائیں۔
- طلبہ پر قومی اور ملی وحدت کی اہمیت واضح کریں۔